
יוסף פֿאַפּיעוניקאָוו 


,פֿרוכט פון ווינט" 


יוסף פֿאַפּיערניקאָוו 
פרוכע פון ווינע 
(צווייטע אױפֿלאַגע) 


די ערשטע איז דערשינען אין יאָר 1952 
אין יאָהאַנעסבורג --- אַרויסגעגעבן פון דער 
יידישער קולטור-פּעדעראַציע. 


פֿאַרלאַג , אַליין" ת ל-א ביב 1980 


שער-שניט : 
יהושע גראָסבאַרד 


דפֿוס רנאות תל-אביב, טל. 623078 


מיט זיך 


מיט זיך 


איינזאָס און מיט זיך אַלײן-זײן -- 

קאַן מען אויך אויף אַ יאַרידו, 

נאַר מען דאַרף חוא אינטאָס -- רייןטיין 
וי אַ גוט-געשליפן ליד ; 


און מען דאַרף אויך זיין אַ גאַנצער, 
װוי אַ קערן אין דער שאָל -- 

אַז עס זאָל װי פון אַ פֿאַנצער 
אָפּשפּרינגען אַפּילו שטאָל. 


מיט איכה 


מיט איכה האָב איך אַנגעהויבן מיין געזאַנג, 
מיט איכה גייט אַװעק מײן יעדער טאָג, 
ס'באַגלײט אַַ טרויער-ניגון מיך אין גאַנג, 
און כ'קלאַג... 


נאַר ס'איז נישט אַזִױ שלעכט מיר, װי מען מיינט, 
און כ'בין נישט אַזױ אָרעס, װי מע זעט ן -- 

פון טרויער שלאָגט מיין ליכט, און כ'בין געקריינט 
ווען כ'בעט .. . 

מיט זילבערנעם ציטער 


מיט זילבערנעס ציטער, 

באַהאַלטן אין שטאָל פון דער קאַסע 
בייס שניטער -- 

גיי איך אויף פעלדער, 

די כװאַליעס די גאָלדענע שניידן, 
און קלויבן, 

און קלינגענדיק, 

זינגענדיק -- 

ליידן 

שון קויבן:.. 

מיט די וועגן 


מיט די װעגן אויף די וועגן, 
ליגט מיין וועג צעווישן אַלע. 

שטיל און אייטאַם װי אַ סטעזשקע, 
נאַך פון קיינעם נישט באַטראַטן, 
טראָגט ער טעג און נעכט אַריבער 
וי די לאַסט פון שווערע װאָגנס. 
איז ער טיף און איינגעשניטן 

װי אַ װוּנד אַ נישט-פאַרהיילטע, 
ציט ער װייט זיך, הויך און העכער, 
און פֿאַרלירט זיך אין די הימלען.,. 

פון יעדן ליכט 


כיפאַל פון יעדן ליכט אַרױס, אַ שאַטן 

צעלייגט אויף אַלע פיר, אין אויסטען פון אַ הונט, 
און כ'ווער אין וועג פון אַלעמען געטראָטן, 

און קיינער זעט נישט מיין צעברענטע װוּנד. 


ס'גייען גייער איבער מיר אַריבער, 

מיט פיס אין פרויען-שיך און שווערע שטיוול-טריט, 
און כ'ליג אַזױי אין װײיטאַקפולן פיבער, 

און זינג אין שאָטן מיין דערהויבן ליד. 

אַלײן 


כ'בין אַלײן און נישט אַלין -- 

אַ שטיין האָט אויך זיין ברודער -- שטיין, 
מיט מיר -- דער ווינט 

און גאַסן-הינט, 

מיט מיר -- בין איךו 

און איך מיט זיך -- 

בין אַלץ, בין אַלֹא -= 

אַפילו ווען דער חלף ליגט מיר אויפן האַלדז. 

איינזאַמקײט 


אייטאַמקײט --- מיין לעבנס-שטייגער, 
שטילקייט װעקט אין מיר די נייגיר, 

ס'ליכט גייט אויף פון מיין אַלײן-זייןי 
וי דאָס שווייגן קומט פון שיין-זייך... 


נישט דעררעדט און נישט דערשריבן -- 
לעב איך אויס דעם טויט פון ליבן, 
שווייג איך אויס דאָס שטומע װוּנדער 
אומעטום צו זיין באַזונדער... 

מיינע אויגן 


מיינע אויגן שפּיגלען אָפּ אין זיך די פּאַרב 
פון אַלע צייטן : 
זומער, װינטער, האַרבסט און פרילינג, 
טאַג און נאַכט ; פון שעה צו שעה 
האַלטן זֵיי זיך אין איין טוישן, אין איין ענדערן 
און בייטן ; 
גראַ פון אומעט, רויט פון אויפגאַנג, פון באַגער 
און בענקשאַפּט -- בלאַ. 


אויף די ווייסלעכצא שטייגן נעפּלען, װאָלקנס נידערן 
מיט רעגנס, 
בליצן, װינטן, זאַװיערוכעס דרייען זיך אַרוס אין זיי, 
און אין מיטן אין די אַפּלען, בלאַנדזשעט איינזאַס 
הינטערוועגנסו -- 
אַ פאַרחלומט קליינטשיק מענטשל 
אין אַ טיפן, טיפן שניי. 

:יוועל כיט 


יוועל ס'גאַנצע לעבן האָבן צו דערציילן וועגן זיך, 
זון בלייבן װי אַ גרויסער נישט אַדורכגעלײנטער 
בריוו, 
ואָס עמעצ װעט פאַרזיגלט אים געפינען 
נאָך מיין טויט, 
ווישן אַלע כתבים פון מיין 'טרויריקן אַרכיו... 


!'האָט קיינער נאַך נישט אויסדערציילט זֵַיין לעבן 
ביזן סוף, 
! מענטשלעך האַרץצ אַ פּולס, איז װי 
אַ טרענקענדיקע שיף, 
ען ציט זִי נאַכן שטורעס אַ צעבראַכענע אַרױס, 
אַר ס'בלייבט איר שװוער-באַלאַדנקײט פאַרלוירן 
אין-דער-טיף:.. 

אין-דער-שטיל 


כ'וועל אַזױ שוין אַפּלעבן אַ לעבן אין-דער-שטיל, 
און היטן די חלומות, װי אַ טויבן-נעסט אין מיר, 
און הערן װי פון טויטער שטילקייט 
סקריפּעט אַזֵשׁ דער דיל, 
און ס'עפנט זיך פון זיך אַלײן ביי מיר אין שטוב 
די טיר. 


הערן, און נישט אויסדרייען אַהין צום שװעל 
דעם קאָפֿ, 
נאָר זיצן רואיק, קוקן אויפן גראַען פלעק פון װאַנט, 
און ציען זיך בדמיון מיט מיין אַרעם גוטס און האָב 
אַריבער אין אַ לאַנד, װאָס איז נאַך קיינעם 
נישט באַקאַנט. 

פון צער 


כיבין שטום פון צער, װי שטום עס אט די שכינה, 
כ'שווייג און גי אַ שװײגנדיקער דורך מיין 
גראָען ועג, 
מיין שפּראַך פּאַר אַלצ און אַלע איז --- נגינה, 
מיט איר באַגלײט איך, װי לוויה'ס, אַלע 
ו' מיינע טעג.... 


צו װאָס גערעדט ? דאָס מויל װעט נישט דערזאָגן ! 
ס'װאָרט ליגט אויף-דער-פלאַך, דער טרויער 
אין-דער-טיף!ו 
און ס'האַרצ װעט צו דער צונג זיך נישט דערשלאָגן 
וי ס'קאָן צום ברעג נישט צו אַ טרענקענדיקע שיןי. 


19 


מיין שטערן 


כ'האָב געפרעגט ביים הימל שטערן פון מזלות : 
ווער פון אייך איז מיין? -- 

האַט אַ שטערן-בינט אין ציטער זִיך צעשאָטן 
און אַ שטערנדל אַ קליינס, אַ בלאַס, 

אַ פונק די גרייס -- 

האַט אַפּגעריסן זִיךְ פון איס 

און, װי אַ לייכטנדיקע טרער 

גענומען פֿאַלן, פאַלן 

און אַזױי --- אַרײנגעפאַלן 

אין דער פינצטערער שויס פון דער נאַכט. 

דער זומער גייט אַוװעק 


(עלעגיע) 


דער זומער גייט אַװעק, 

אָ, זומער, נעם מיך מיט. 
עס שרעקן מיך דיך די טעג 
פון לעצטן שניט, 

אָ, זומער, נעס מיך מיט. 


ליגט נאַקעט שוין דאָס פֿעלד, 
א אומעטיק און גראָ 

כאָטש שיין איז, שיין די וועלט, 
װי שיין ס'איט בלאַי 

נאָר אומעטיק און גראָ. 


עס בליצט מיט האַרבסטיק גאָלד, 
אין רויטן שקיעה-שייןי 

און איך, איך װאָלט געװאָלט 

אַ פויגל זיין -- 

אין רויטן שקיעה-שיין. 

דאָס האַרץ פֿון װואַלך 


כיטראָג מיט זיך אַרום דאָס האַרצ פון װאַלד: 
דעם דינעם רויש, דעם סוד, דאָס טיפע שווייגן, 
ליכט און שאָטן, אומעט דורכגעשטראַלט 

פון קוקן דורך די פינגער, װי דורך צווייגן.. . 


פול בין איך מיט נעסטן אַלערלײ, 

און פול אין זֵיי מיט אַלערלײ געזאַנגען, 

גוט איז, גוט צו טראָגן ס'האַרצ אַזויי 

און זיין אַלײן, אין האַרצ פון װאַלד געפאַנגען.. . 

איך בין דאָ 


איך בין דאָ, איך בין דאָ אומעטום 

און אין אַלא, װאָס מיך רינגלט אַרום : 
כיבין אין הימל, אין ערד און אין בוים, 
אויף דער װאָר און אין חלום און טרוים. 
און ס'איז גוט אויף דער וועלט, אַזױ גוט, 
אַז מען הערט אייגן רויש פונעם בלוט, 

אַז מען פילט און מען װײסט אַז מען לעבט, 
און מען איז אינעם לעבן פאַרוועבט, 

און מען לעבט זִיך אין איןיסוף אַרײן, 

און מען טראַכט נישט פון אויפהערן זיין -- 
איז מען דאָ, איז מען דאָ אומעטום 

און אין אַלצ, װאָס אונדז רינגלט אַרום. 

צ 


כ'האָב דאָס ליד מיינס דערפירט צו דער קורצקייט 
פון פּאַל פון אַ שטערן, 
צו דער שווערקייט פון פאַל פון אַ פרוכט, 
װאָס באַגראַבט זיך אין שטויב, 
צו אַ שטילקייט אַזאַ, װאָס די נאַכט נאַר האָט 
אוירן צו הערן, 
װי איך טראַג עס, דאָס ליד מיינס, אַזױי װי 
צום חלף -- אַ טויב, 


כ'האָב דאָס ליד מיינס דערפירט, װוּ געווען איז מיר 
עפּעס פאַרבאַרגן, 
און עס האָט די אַנטפּלעקונג אַ פּעטליע פאַרלייגט 
אויף מיין האַלדז, 
אַזאַ פּעטליע, װאָס ציט זיך מיר איין ביז צום 
ווערן דערװואַרגן 
און דערשטיקט פון די פערזן, װאַס גראַמען זיך אָפּט 
מיר מיט == אַלצ. 

נישט דאָס 


נישט דאָס האָב איך געמיינט { נישט דאָס האָב 
איך געװאָלט { 
נישט דאָס האָב איך געזייעט, װאָס איך שנייד ;{ 
איך האָב אין אַלצ געגלויבט, געזען נאָר ליכט 
און גאָלד, 
און נישט באַמערקט דעס שאָטן ביי דער זייט.. . 


נישט דאָס האָב איך געהאַפט, נישט דאָס האב 
איך דערװאַרט ; 
נישט דאָס האָב איך באַקומען, װאָס מיר קומט ; 
מיך האָט גערופן װאָס, און ס'האָט די ווייט גענאַרט, 
און מיר דעם וועג, דעם גלייכן, אויסגעקרומט... 


נישט דאָס האָב איך געבּענקט ; נישט דאָס האָב 
איך געטרוימט ; 

נישט דאָס האָב איך געזייעט, װאָס איך שנייד ; 

מיין פרילינג אי אַװעק ; דער זומער האָט פאַרזוימט, 

און האַרבסט איז שוין אויף פּירות נישט די צייט .. . 

זאָל זיין 


זאָל זיין, אַז איך בוי אין-דער-לופט מיינע שלעסער, 
זאָל זיין, אַז מיין גאָט איז אינגאַנצן נישטאָ, 

אין טרויס איז מיר העלער, אין טרוים אי: מיר בעסערי 
אין חלום -- דער הימל, נאָך בלאַער פון בלאַ . . . 


זאָל זיין, אַז כיוועל קײינמאָל צום ציל נישט 
דערלאַנגען, 
זאָל זיין, אַז מיין שיף װעט נישט קומען צום ברעג ; 
מיר גייט נישט אין דעס, איך זאָל האָבן דערגאַנגעןי 
מיר גייט נאָר -- דער גאַנג אויף אַ זוניקן וועג.. . 

עס אַויט מיך נישט 


ס'אַרט מיך נישט, װאָס כ'האָב די פּערל נישט 
געפונען 

כ'האָב דערפאַר די טיפעניש דערגרייכט, 

און פון-דער-טיף, דערהויבן און דערהייכט -- 

אַרוױס צעשטראַלט מיט ליכט פון זיבן זונען --- 

אַרט מיך נישט, װאָס כ'האָב די פּערל נישט געפונען.-. 

מיין צער 


אויב ס'איז אַ גאָט פאַראַן -- זאָל גיין פאַר אים 
מיין צער, 
װאָס כ'האָב פון אַלע און פון אַלצ, פון זיין באַשאַף ; 
כ'האָב צער פון הערשאַפּט און געוועלטיקונג פון האַר, 
און גרעסער צער --- ופון אונטערטעניקייט 
פון שקלאַף. 


און צער האָב איך, אַזױ פיל צער פון זיך אַלײן -- 
ווייל כ'קאָן נישט הערשן און נישט אונטערטעניק זיין, 
װײל כ'האָב אויף מיין און קיינעמס קאַפּ 
נישט ליב די קרוין, 
און נישט דעם אויבן אָן, װוּ ס'פאַלט איר ליכט 
און שיין. 


איך וויל נאָר װאָס מיר קומט, איך מאַן זיך נאַר 
מיין שכר, 
איך פאָדער נאָר מיין אַרט אויף אויסזינגען מיין ליד, 
װאָס איז ביי מיר דאָס קינד, פון װאַס מען האָט 
נאָר צער -- 
ווייל ס'גייט אַרום אַן אומעטיקס, מיט 
זייטיק-שטילע טריט. 

מיין ליך 


א, 
פון טרויער, צער און פּיין 
איז אויסגעשטאַנען ס'ליד מיינס אין-דער-טיף, 
װי ביטער-וויין --- 
געשטעלט 
צום טיש פון-דער-וועלט. 


לחיים ! -- װער עס טרינקט מיט מיר 
און זינגט מיט מיר 

מיין ביטער-ליד, 

אַז ס'האָט אַ מענטש אַַ לעבן לאַנג 
געגלויבט, פאַרהײיליקט און געקניט, 

און איז שוין מיד געװאָרן, מיד 

פון חלומען אַ לעבן לאַנג, 

און פון אַרומגײן אויפן װעלט-ײיאַריד -- 
מיט לידער פון פאַרגאַנג. 


לחייס אייך צוס צװוייטן מאַל! -- 

װוער ס'וויל מיט מיר אַראָפּ אין טאָל, 

אין קילן טאָל פון מיין געמיט, 

װוּ ס'האָט דער אומעט זיך צעבליט, 

און קוקט אין שאָטן פון די אויגן מיינע, בלאָ אַרױס 
וי העלע מאָרגן-שטערנדלעך, 

װאָס גייען מאַטע אויס. 

ב, 
איך קען מיינע לידער, װי מיינע צען פינגער, 
איך בין זײיער פאַטער 
און זֵיי --- מיינע קינדער; 
ליב -- האָב איך זיי אַלע 
און פיינט זיי -- אויך אַלע; 
זֵיי זענען מיין פרייד 
און נישט װוײניק -- מיין טרויער -- 
ווייל כ'האָב זֵיי נישט שטענדיק צו געבן, 
װאָס פ'קומט לײ... 


און שטענדיק, פאַרנאַכטיצײט 

ביי רויטקייט פון שקיעה 

צעוויינען זיך ביטער אין מיר, מיינע לידער, 
וויינען און שלוכצן, װי סטרונעס 

װאָס האַלטן אין פּלאַצן... 

גי 


זינג איך שוין אַזױ --- 

פון לייכטסטן ווינטעלע באַרירט, 
פאַרכאַפּט פון יעדן אָטעס-צוג 
פון יעדן שאָרך און שאָרוװו. 


איך גי אין פרייד"געזאַנגען אויף 
אין מאָרגן-רויט 

און ברום אַן אומעטיקס מיר אָפּ 
פאַרנאַכט צו מנחה-צייט. 


זינג איך אָט אַזױ -- 

פאַראַן ביי מיר א סטרונע אָט אַזאַ, 
א סטרונע פון א װיאַלאַנטשעל 

װאָס איז פון אַלע כלי-נגינה 

מיר צום נאָענטסטן צום האַרצ -- 
ווייל ס'וויינט און שלוכצט אין אים 
די שטימע פון אַ מענטש. 

צו קינדער 


כ'װואַלט אַ ליד אייך, קינדערלעך, געזונגען --- 
האָב איך אָבער נישט קיין קינדער-לידער ; 
װאָלט איך אייך אַ מעשה'לע דערציילן -- 
האָב איך נישט קיין קינדער-מעשה וידער. 


איך האָב, קינדער, לידער, נאָר פאַר גרויסע, 
און קיין מעשה'לעך פון װאַלד און בערן, 

איך, אַז כשינג װען, אַדער איך דערצייל-װאָס -- 
קאָן איך גרויסע ברענגען אויך צו טרערן. 


ס'זענען לידער פון מיין אייגן לעבן, 

װאָס כ'באַשרײב און האָב אַ סך באַשריבן 
אָן אַ ביסל פרייד, אַזױי װי ס'איז מיר 
איינגעקריצט ביז בלוט -- אין האַרצ געבליבן. 


סזענען מעשה'ס, אומעטיקע מעשה'ס, 

װאָס איר האָט נאָך צייט זיי, צייט צו הערן, 
און איך ווינטש אייך, אַז פון זייער טרויער -- 
זאָלט איר, קינדער, אָפּגעהיטן װערן. 

פֿאַראַן אַזאַ צייט 


פאַראַן אַזאַ צייט, ווען מען פילט נישט די צייט, 
און מען זעט נישט װי ס'שטאַרבן צופוסנס די טעג, 
און מען לאָזט זִיך נישט טיף, און מען לאָזט זיך 
נישט ווייט 
צום פאַרגאַנג, װווּ אַ מענטש גייט אויף אײביק אַװעק. 


און פאַראַן איז אַ צייט װען מען פילט זי אַזױ, 
װי דאָס אייגענע זיין, װי דעם אייגענעם טראָט, 
און מען זעט דעם פאַרגאַנג, א פאַרגאַנג, 

װאָס טוט װײי, 
וי בייס זען דאָס אַרױספירן פרוכט פון א סאָד. 


אַזאַ צייט איז ביי מיר, און איך פיבער זי דורך 
מיט דער היא פון אַ טאַג אין סוף-זומער אין פעלד { 
ס'איז א צייט, ווען דאָס ווייטסטע ווערט נאָענט 
און ליב, 
וי ביי איינעם, װאָס קוקט מיט פאַרגאַנג, אויף 
דער וועלט. 


23 


אין לאַנד פון חלומות 


א. 
א גליק נאָך, װאָס ס'איז דאָ א לאַנד אויף קאָנען 
: זיין מיט זיךו 
אויף קאָנען הערן אייגן האַרא-קלאַפּ, אייגן שטים 
פון בלוט, 
און פילן בלויז װי פליגל פון מחשבות טראַגן דיך 
צום באַרג-שפּיצ, װוּ דער פליענדיקער קעניג 
אָדלער --- רוט. 


און גוט איז אינעס חלוסם-לאַנד צו זֵיין מיט 
הימלען נאָנט, 
און נאָנט אין זֵיי --- מיט יעדן מעטעאַר, װאָס לייכט 
און העלט, 
און מיט די הימלען -- צופאַלן צו יעדן האַריטאַנט, 
װאָס פירט צום וועג פון אין-סוף פון דער 
װוּנדערלעכער וועלט. 


און גוט איז, װאָס אין לאַנד פון חלום, גייט נישט 
דורך קיין קריג, 
און ס'טרעט קיין פוס אַרײן אין אים מיט 
זעלנערישע טריט. 
עס הענגט אין לאַנד פון חלום און פון טרוים 
די בלאַע וויג, 
אין װאָס עס וויגט זיך יעדן דיכטערס ניי-געבוירן ליד. 

ב 
דער חלום אס אַ טרייסט דער װאָר דער גראַער, 
(װאָר אי : קאַלטער, פעלזן-האַרטער ברעג). 
מיט חלום איז דאַס לעבן מיינס דאָס גאַנצע 
װי אין ימען בלאַקײטן אַװעק. 


נאָר, כ'בין נאָך אַלצ דער זעלבער בעל-חלומותו 
ס'איז מיין אײינציק ביסל פרייד און גליק -- 
צו קאַנען גיין צוס לאַנד, צו מיין נישטדאָאיק, 
דורך מיין פערזן-אויסגעבויטער בריק. 


און זינגען, ווען עס זינגט זיך נישט אַפּילו, 
(זינגען אי פון גורל מיר באַשערט), 
באַזינגען, וי עס פֿאַלן מזל-שטערן 

פאַר די גליק-באַדערפטיקע אויף דר'ערד. 


און זינגען אין-דער-שטיל דאָס ליד, דאָס שטאַרקע, 
ס'ליד פון טיפן קװאַליקן געטראַנק : 

געזאַנג צו מענטש, געזאַנג צו ברויט און פרייהייט, 
און צום ריין-דערהויבענעס געדאַנק. 

גי 
חלומות מיינע ליכטיקע און גרויסע! -- 
כ'האָב אייך קיינס נישט אויף-דער-װאָר דערקענט, 
װי בלאַע פייערן אַרום מזבחות -- 
האָט איר פרום און גלוביק אויסגעברענט. 


איצט טליעט איר חלומות, װי די שייטערס, 
און איר רויכערט, רויכערט פויל און לאַנג, 
און סילעקט דער רויך די בין-השמשות-ראַנדן 
פון מיין העלסטן, זוניקסטן פאַרגאַנג, 


און ס'לעשן זיך און טונקלען מיינע הימלען, 
װאָס געזען האב איך נאָר בלאָ און ראָז, 

וי ס'זעט א בעל-חלומות, און אַ קינד -- 
ווען ס'קוקט אויף אַלא דורך פאַרביק גלאָז. 


עס מעג אַמאָל און ס'דאַרף אַמאָל אַ גרויסער 
אויכעט זיךְ א שפּיל-טאַן װי אַ קינד, 

און בויען אין-דער-לופט די שלעסער זיינע, 

און אַלײן -- זִיךְ אַנשפּאַרן אָן װוינט.. . 


חלומות, וויפל האָב איך אייך געהאַט שוין ! 
וויפל האָט איר מיך געמאַניעט און פאַרבלענדט ! 
װוי בלאַע פייערן אַרוס מזבחות -- 

האָט איר פרום און גלוביק אויסגעברענט. 

כולו אויער 


כיבין כוּלו אויער ; בלויז געהער -- 
װוי ס'איז דער האָז אין װאַלדן 

דאָס ערשטע װאָס דערגייט צו מיר 
איז דאָס, װאָס ברעכט זיך, 

דאָס, װאָס רייסט זִיך אָפּ און פאַלט, 
װי פון אַ בוים אַראָפּ 

און שלאָגט זיך אַן אָן דר'ערד -- 
מיט װיײיטיק װאָס עס פילט נאָר דער, 
װאָס הערט. 


און הערן, הער איך (צום באַדוער) -- 
אַל, װאָס קלינגט מיט צער און טרויער. 

אַ גענידערטער 


כ'געפין זיך אַ גענידערטער אין תהום פון אייגן ,,איך" 
ווּ ס'זענען פעלזיק אָנגעװאַקסן שטיין אויף שטיין, 
װוּ כ'גיי מיט אויגן-לעמפּלעך צוויי, געצונדענע אין זיך, 
און --- זוך דעס רויען סוד, אין היל פון מיין געביין: 
צעלאָפן ליגט די פינצטערניש זיגזאַגיק װי אַ שלאַנג 
און ס'האַקט די שטיינער, טראָט נאָך טראַט -- 
די שאַרף פון מיין געדאַנק. 
װאָס װײטער כ'גיי --- אַלצ װוייטער ציט די 
װייטקייט זִיך מיר אויס, 
װאָס טיפער כזינק -- אַל טיפער װאַקסט די טיף 
מיט מיר 
און כ'ווייס נישט צי איך װעל נאָך װען פון זיך 
אַלײן אַרױס, 
צי כיוועל געפינען אויף צוריק -- פון לאַבירינט 
דר ‏ טלת 


28 


בּיים ים 


א. 
איך װוֹין בייס ים, און בענק נישט אײינמאַל 
נאָך אַ טייך -- 
ווייל אלא, װאָס גרויס איז -- מאַכט מיך קליין, 
נאָך קלענער װי איך ביןי 
און ס'דריקט אויף מיר דאָס ענדלאַזע, 
װאָס מאַכט פאַרלוירן-גיין. --- 


דערפאַר -- בייס יס --- מיין בענקשאַפט נאָך אַ טייך, 
אַ טייך, װאָס קוקט פון בערג און טאָל אַרויס 
אַ גאָלדענער, אַ זילבערנער, אַ הימל-בלאַער, 


וי אַ מעדאַליאָן אויף גרינער שויס פון ערד. 


אַ טייך, װאָס לאָזט זיך מיטן אויג אַרומנעמען, 
און איז אַלײן אַן אַפן אויג אַ קלאָרס, 

געדיכט אַרומגעװיעט און אַרומגעברעמט 

מיט גראָז מיט הויך, מיט באַמבוסן, 

מיט צוקער-שטעקנס און לולובים, 

און מיט װוערבעס, װאָס מען זעט זיי שטיין, 

װי מיט אַ פוס אין װאַסער -- צװאַגנדיק די קעפּ. 


דערפֿאַר == ביים ים -- מיין בענקשאַפט נאָך אַ טייך, 
װאָס שפּיגלט אָפּ דעם פאַרביקן אַרום, 

און װוייסט װי אין אַ בילד, אַן אַקװאַרעל -- 

די גאַנצע שיינקייט -- מיטן קאָפּ אַראָפּ. 

3 
ס'קען מיך שוין דער ים -- 
פון מיינע טעג, װאָס כ'ברענג אים צו טראָגױ 
וי גאָלדענע ארונס פֿאַרקלאַפּטע מיט טויט 
פֿון אײינטאַָגיקע קינדער... . 


ער קען מיך פון זען -- 

וי כ'ברענג זֵיי אַלײן אויף די אַקסלען צו טראָגן 
און לאָז זֵיי אָפּ, געװיקלט אין לייוונטן פון נעכט, 
ביי אים אין האַפֿן... 


פון זען -- 

װי כשיצ מיין שבעה אפ 

צופיסנס מיין טויטן באַגאַזש -- == == == 
ביי זיין ברעג. 


דערפאַר: פאַרנאַכט, ווען סיטונקט די זון זִיך 

רויט צעפלאַקערט, װי אַ ברענענדיקע שיף! -- 

זע איך הויפנס מושלעס אויסגעשפֿיגן אויפן ברעג, 

וי ס'װואַלט דער ים מיר אויסגעצאַלט פאַר מיין 
עקספּאַרט, 

און אוסגעביטן מיר אויף שערבלעך -- מיינע טעג. 

ג. 
ים, דו גרענעצלאַזער ים, 
באַשערט איז מיר צו זיין דיין אַָפטער גאַסט ; 
איך גרייט זיך װוידער ברענגען דיר מיין לאַסט, 
מיין װאַנדער-לאַסט פון שווער-געמיט ; 
איך גרייט זיך ווידער לערנען זיך ביי דיר 
צו װערן מיטן שטורעם היימיש און געניט, 
וי דיינע קאַפּיטאַנען אויף די שיפן { 
כ'גרייט זיך װידער אויף אַ שיף-דעק, שטיין 
און טראַכטן וועגן דיינע טיפן, 
װאָס זיי האָבן שוין נישט איין שיף 
אין דיין אָפּגרונט ליגןי 
און נישט איין מענטש -- איינגעשלונגען, 
און צוריק, אַ טויטן -- אױיסגעשפֿיגן. 

+. 
שלינג נישט, שלינגט נישט, שיף, אַזױ די מיילן, 
זאֵל דער ים נישט גאַװערן, נישט שוימען, 
ס'איז נישטאַ זיך װאָס מיט מיר צו איילן, 
כ'האַב סיי"ווי נישט גאַרנישט צום פאַרזוימען. 


כ'ווייס שוין װאָס און װער ס'אט מיין דערװאַרטער-- 
בין איך נישט פון אומגעדולד געצונדן ; 

סיפאָרט מיט מיר דער גורל מיין דער האַרטער, 

װאָס ער לערנט קאָנען איבערווונדן, --- 


אס נישטאָ זיך װאָס מיט מיר צו איילן, 

און מיט מיר --- זיך אין דער װייטקייט שניידן. 
שלינג נישט, שלינג נישט, שיף אַזױ די מיילן --- 
אויף צו ברענגען מיך צו נייע ליידן. 

ה. 
יס, װי ליב איך האָב דיין רן ! 

ס'קאָן קיינער נישט אַזזױ באַרואיקן, װי דו, -- 
ווען ס'וויל א מענטש אַנטלויפן פון דער ערד, 
װאָס ווערט מיט בלוט פון רויב און מאָרז גענערט. 


װי גוט איז ים, װי גוט אי מיר מיט דיר, 
אפילו, ווען ביסט בייז, און שוימסט פאַר כעס, 
און גייסט דעס ברעג אַריבער, 

נישט װי ס'גייט אַ מענטשן-יס -- פון האַס. 


װי ליב איך האַב דיך, ים. 

וי ליב אין אַלע דיינע צייטן ; 

ווערט מיר ענג װוען -- טראַכט איך וועגן דיר, 
און מער נאָך --- וועגן דיינע גרענעצלאַזע װוײטן. 

(3 
האָט די שיף גערירט פון ברעג -- 
זענען מעוועס נאָך איר נאַָך -- 
פליען זיי אַזױי שוין טעג, 
מיט געפלאַטער און געפאַך, 
וי זיי װאַלטן אונדז באַגלײט, 
אונדז און --- אפשר מיך נאָר, מיך, 
װאָס כ'בין שטענדיק, שטענדיק גרייט 
אַלצ צו לאָזן הינטער זיך 
און אַװעק, ווייל סיי-ווייסיי 
פעלט מיר דאָס װאָס קניפּט און בינדט, 
און -- כ'בין פריי, אומהיימלעך פריי, 
וי דער ים, און װוי דער ווינט. 

בּלינדע, צום ים 


גייען בלינדע אויף שפּאַציר צום ים : 

צען בלינדע װי לונאַטיקער אַנטקעגן זון... 
צען פּאַרמעטענע פּנימער 

וי ציפערבלעטער אָן די ווייזער --- 
טראָגן געלע צען לבנה-אויפגענג, 

מיט דער קראנקער װאַכזאַמקײט 

פֿון נאַכט אין מיטן טאַג; 

און ס'טראָגן צען פּאָר אויגן-לעכער 
אַנגעפילט מיט ווייסלעכצ 

און מיט ברעקלעד אַפּלען --- 

שטיקלעך האַרטע חלב-שמעלא, 

מיט צוגעטריפטע שווארצע שטיקלעך קנויט, 


פון צען פּאָר אויסגעברענטע ליכט אין לייכטער, 


גייען בלינדע אויף שפּאַציר צום ים. 

די גרינע ראַסע 


די וועלט, די גאַנצע וועלט 
איז די היים פון דער ראַסע דער גרינער, 
די היים פונעס בײימער-פֿאַלק. 


אומעטום רייך 
און אין ערגעצ נישט פרעמד אויף גאָטס ערד -- 
רעדט דאָס בײימער-פֿאָלק 

איין און דאָס זעלביקע לשון : 

דאָס לשון פון שווייגער, 

װאָס טראַכטן און זוכן דאָס װאַרט -- 

אין די אייגענע טיפן, 

און רעדן צו יענע װאָס הערן די שטומקייט אַלײן. 

אין אַ וואַלז 


אין אַ װאַלד, אין אַ געדיכטן, 
װאָס איז פול מיט זיך אַלײן, 
פול, און װי אַ נעצ מיט ועגן --- 
נישט פון זיי אַרױסצוגײן --- 


װאַלט איך װעלן זיך פאַרלירן . 
אינעם גרינעם ביימער-ים, 

און צו אָטעמען די שטילקײיט 
פון אַיעדן בוים און שטאַם ; 


און צו טרינקען װי אַ היילונג 
פֿאַר דערשעפונג און פאַר װיי -- 
אַלע ריחות, אַלע זאַפטן, 

װאָס זֵיי טריפן קיל פון זי ; 


און צו זיין וי זיי, בלויז אויער, 
בלויז געהער און טיף געהאַרך 
פּאַרן דינסטן רויש פון בלעטער, 
פאַר אַיעדן שאָרװ און שאַרך ; 


און פאַר יעדע שפּראַך פון קלענסטן, 
ציטעריקסטן ואַלד-בעל-חי, 

װאָס היט אָפּ דאָס ביסל לעבן, 

און האָט מורא פאַר דער פריי... 


בּענקשאַפֿט נאָך װואַלך 


אין בענקשאַפט נאַָך װאַלד --- 

האָט דער דמיון געפֿירט מיך צו אים 

און אַרײנגעפירט -- נישט אויף אַרױסצוגײן -- 
טיף אין זיין װאַלדגעװילד, 

וי אין אַ נעצ אַ געדיכטער, 

אַ נעצ, װוּ די זון, ווען זי זעצט זיך -- 

פאַלט אויכעט אַריין װי אַ פישל אַַ גאַלדנס, 
װאָס צאַפּלט און ציטערט און, לעשט זיך. 


גיי איך אַרוס אָט אַזױ אינעס װאַלד פון מיין דמיון --- 
אויך די נעכט ווען עס רעגנט מיט שטערן, 

װאַס פאַלן אין אים, װי די לייכטווערעם, 

אָדער --- אין נעכט, ווען די האַלב-ראָד פון מולד 
באַשטעקט אַלע ביימער מיט זילבערנע קאַמען, 

װאָס שיינען אַרױס, װי פון פרויען-פריזורעס. 

פֿון ווייטן א װואַלד 


פון װײטן אַ װאַלד -- א װאַלדיקע װאַנט, 
װאָס פאַלט מיט דער גרינקייט -- 
אין בלאַקײט אַרײין-- 
דערמאַנט מיך, דערמאַנט אָן אַ ליכט אָן אַ העלס, 
אַזאַ, װאָס געווען איז און װעט שוין נישט זַיין. 
דערמאָנט מיך אַ חלום, אַ חלום -- א װאַר: 
אַ לעבן אַ יונגס מיט צעשויבערטע האָר, 
מיט הירשענע אויגןי 
און הירשענע פיס, 
מיט גרייט-זיין אַ לויף-טאָן 
אַ שפּרונג-טאָן, אַ ריס, 
אַ ברעך און אַ שליידערו 
אַ הילך אויף אַ קול, 
װאָס פאַלט װי אַ יאָדרע אַרױס פון דער שאָל, 
אַ שאָל פון אַ לעבן אַ יונגס, װאָס פּלאַצט אויס -- 
אין ציײיטיקן זִיך 
אויף דער ערדישער שויס. 

אין גאָלדיק-גרינעם ליכט 


מיט װאַלד אין גאָלדיק-גרינעם ליכט און שאָטן-- 
טויכט, אויף הירשנפיס, מיין יוגנט אויף, 

כאָטש ס'איז? מיט װאַלד זיך נישט צונופגעוואקסן 
אין די טעג די זוניקסטע, אין לויף 

פון יאָרן, װאָס זֵיי זענען אויפגעגאַנגען 

העל, וי װײיצ און קאָרן אויפן פּעלדו -- 

אויף װאָס דאָס לעבן מיינס האָט יונג, --- צעשראַקן, 
אירע ערשטע הירשנטריט געשטעלט -- 

מיט אויגן אויפגעריסענע פון װוּנדער 

און אַריבערקװעלנדיקער פרייך, 

פון װאַקסן און פון בליען --- אַן צו אַנען 

וועגן אָפּבלי און געפאַר פאַר טויטו -- 

וי ס'װואָלט דער טויט געווען א קינדער-מעשה, 
פֿונקט װי אַלע מעשה'ס אויסגעטראַכט, 

אַ מעשהלע, נאָך וועלכער, קלײינװאַרג, האָבן 

מורא אין-דער-פינצטער זֵַיין ביינאַכט, -- 

װי מיך, אַ גרויסן -- שרעקן מיינע טעג שוין, 
טעג, װאָס. נגײיען דורך װי דורך א בהאנה... 

אי גוט אַמאָל פון װילדן װאַלד פון גרויסע -- 
זיך אַרײנכאַפּן אין קינדערלאַנד -- 

צו טאָן אַ קוק אַרײן אין גאָלדיק-גרינעס 
דורכזיכטיקן, בלאַנדן, יונגן װאַלד, 

פון װאַנען כ'הער פון צייט צו צייט מיין יוגנט, 

וי זי לויפט דאָרט, װי אַ הירש, און פאַלט... 

אַלײן אין וואַלך 


פֿאַרבלאַנדזשע איך אַמאַל אין װאַלד-געדיכטעניש 
אי ס'ערשטע שרעק-געפיל װאָס מיך באַפאַלט: 
אַ מענטש! אַ מענטש, אַלײן אין װאַלד... 

ערשט נאָכן פּחד פאַרן מענטש -- 

גייט-אויף אין מיר די שרעק 

פֿאַר װאַלד-חיות, װאָס ליגן װוּ פֿאַרשטעקט 

אין נאָרעס און אין ביימער-אויסגעהויל 

און, זענען נאָך אַ פעטן ביסן --- פויל 

און נישט אויף איבערפאַלן גרייט -- 

װי סיזענען מענטשן גרייט, אויך זאַטערהײט... 

עפּעס זינגט זיך מיר נישט 


עפּעס זינגט זיך מיר נישט לעצטנס, האָב איך 
אפשר אָפּגעזונגען? 
װוּ און ווען דאָס, האָט דאָס שװאַנען-ליד מיינס 
ערגעצ אָפּגעקלונגעןן ! 


אַפּגעזונגען --- טאָ פון װאַנען נאַך אין מיר דער 
יוגנט-ציטער, 

און דער פלאַטער, און דער אומרו פון אַ פויגל 
פֿאַר געוויטער. 


טאַ פאַרװאָס נאַך אַ קאַפּריזנער, א פאַרבענקטער, 
א באַטריבטער, 
און נאָך אַלצ אַ בעל-חלומות, און נאָך אַלצ 
אַזאַ פֿאַרליבטער ? 


זענען דאָס נאַר פייער-פונקען? בין איך 
אַפּגעבליט געװאַרן! 
בליען שוין נישט מיינע אויגן, װי די בלימעלעך 
אין קאַרן? 


עפּעס ווילט זיך מיר נישט גלויבן, אַז איך האָב 
שוין אַפּגעצונגען, 
אפשר האָט עס בלויז אַ קאַסע אויף א שטײן 
ווו אַפּגעקלונגען?!... 

מיט דער וועלט 


מיין יוגנט 


ס'איז היינט פאַר מיר מיין יוגנט דורכגעלאָפן, 
װי אַ יונגער הירש מיט בלוט פאַרגאָסן, 
דורכגעלאַפֿן -- דורכגעשאַסן 

פון אַ בייזער, הייסער קויל -- 

האָט רויטער שוים ביי אים געזעצט 

פון נאָז און מויל, 

און שקיעה --- פון די אויגן אים גערונעןי 

און אַזױי אין לויף, -- 

די הערנער-קרוין די גאַלדענע פאַרלוירן, 

און אין יונגן װאַלד -- דעם טויט געפונען. 

א גרויסע וועלט 


אַ גרויסע וועלט --- אויף צום פאַרלוירן-גייןי 

און מיר איז ענג אין איר -- דערשטיקט צו װערן, 

כ'בין אין איר אַ פויגל א געפאַנגענער, 

און כשינג נישט דאָס, װאָס איך אַלײן װאָלט 
וועלן הערן : 

די אָדע צו דער גרענעצלאָזער פריי, 

װאָס קיניגט ענדלאַז איבער אַלע ספערן 

און מאַכט נידעריק אַיעדע הימל-הייך, 

און נאַענט -- מיטן גאַנג פון אַלע שטערן. 

די וועגן 
מען קאָן בי אַ װאַסערפאַל אויסגיין פון דורשט 
און שטאַרבן פון הונגער --- אויף פעלדער מיט ברויט. 


מען קאָן אויף א גלייכן און זיכערן וועג 
אַרײנפאַלן בלינד אין די אָרעמס פון טויט. 


מען קאַן און מען קאַן (ס'אט אָן גורל געװוענדט) 
אַזױנס װאָס מיר וועלן עס קײינמאָל פאַרשטיין. 


די וועגן = יײ פירן אונדט אכע אהי" 
װוּ סיווילט זִיך אַ זעלבסטמערדער אויכעט נישט גיין... 

דאָס װאָרט 


דאָס װאָרט, דאָס גרויסע װאָרט 
פון נביאים, פּראַפעטן, 

פון זינגער --- פּאַעטן, 

צו וועלכע ס'האָבן אויערן 
אַמאָל זיך צוגעהערט ; 

דאָס מענטשלעכע װאָרט 

דאָס װאַרט, 

אינעס טעגלעכן גאַנג -- 

פונעס מענטשלעכן מויל -- 
דאָס װאָרט האָט פאַרלוירן די ווערט, 
האַט פאַרלוירן דעס קלאַנג, 
האָט פאַרלוירן די װאָג, 

איז געװאַרן די נוס 

װאָס איז לײידיק און הויל, 

איז געװאָרן דאָס װאָרט 

פונעם מלך אין קאַרט... 

אַ דיכטער --- אַ זינגער 


אַ דיכטער איז אַ זינגער --- דאַרף ער זינגען, 

זינגען װי דער פויגל --- מאַי, 

נאַר ס'וועט דער שענסטער זינגפויגל, פּאַרשפּאַרט--- 
נישט זינגען, װי אים זינגט זיך אויף-דער-פריי. 


געזאַנג דאַרף רוים, דאַרף פרייהייט 
און געזונטע לופט, װאָס ריין איז, פריש, 
און ס'דאַרף אַ דיכטער, וװען ער ,גייט צו ליד" --- 
אַן אָפן פענצטער און אַ ריינעס טיש, 
אַ ריינע פעדער, ריינעס טינט, 
און רייןטיין דאַרפן מער פון אַלֹצ ביי אים -- 
די הענט -- 
װי בעתן אָפּנעמען אַ נייגעבוירן קינד. 

אַ דיכטער -- אַ קינד 


אַ דיכטער איז אַ גרויס קאַפּריזנע קינד, 
װאָס איז נישט שטענדיק און נישט יעדן צום 
פאַרשטיין ; 
אַ קינד, װאָס טרעפט נישט איינמאַל 
אין-דער-בלינד -- 
ווּ זעעוודיקע וועלן נישט דערגיין. 


און װי אַ קינד --- קאַן זיין אַ דיכטער מילד, 

װי איינגענומען אין דער בלאַער וויג פון טרוים ; 
און װי אַ קינד --- קאַן זיין אַ דיכטער ווילד, 
און װי געבונדן --- רייסן זיך פון צוים. 


אַ דיכטער-קינד איז אויך פאַרשפֿילט אַ סך, 
פֿאַרשפּילט מיט װאָרט, פאַרשפּילט מיט פֿאַרב 

און קלאַנג, 
מיט ליד-געבוי, װאָס הייבט זיך אָן פון דאַך -- 
אויף זיילן פון געפיל און פון געדאַנק. 


און װי אַ קינד -- קאָן אויך אַ דיכטער ווען 
צעשטערן, װאָס ער האָט געבויט ביז וװוערן מיד, 
און אויך, נישט יונג --- נאָך אַלצ זִיך יונג צו זען, 
נאָך אַלצ ביים אַנהײב פונעם ערשטן ליד. 

קליינע לידער 


קליינע לידער --- גרויסע ווייען, 

װערט נישט לייכט דאָס װאָרט געבוירן --- 
זענען לידער אויסגעשרייען! 

אין אומענדלעכקייט פאַרלוירן. 


זענען לידער קורצ װי סילעבן - - 
ווען מען איז דעם זין דערגאַנגען 
בש צום מער-נישט-קאַנען-געבן, 

און נישט קאַנען מער פאַרלאַנגען. 

אפֿילו פֿייגל... 


אַפילו פייגל זינגען אויך נישט פליענדיק -- 

(זיי מוזן, זינגענדיק --- אויף עפּעס שטיין...), 
און דאָרט װוּ פייגל בויען זיך קיין נעסטן נישט -- 
װעט סיך אַַ זינגפויגל אין זינגען נישט פאַרגין. 


אַ דיכטער װעט נישט לידערן אין װויסטעניש, 

װוּ ס'האָט קיין אַקער נישט פאַרזוכט די ערד. 

געזאַנג לשם געטאַנג און אין התבודדות -- 

איז גוט צו זינגען --- ווען מען װוײיסט אַז עמעא 
הערט... 

אין-דער-נאַכט 


װי דער טאָג פאַלט אין שויס פון דער נאַכט -- 
פּאַלן קעפּ דאַן אַרײן אין איר שויס ; 

וועגן װאָס נאַר בײיטאַָג װערט געטראַכט -- 
װאַקסט בײנאַכט אַ סך גרעסער נאָך אויס. 


אין-דערינאַכט הייבן שטורעמס זיך אויף, 
און דער פיבער ביים דעם, װאָס איז קראַנק { 
אין-דער-נאַכט זעט אַ מענטש דעס פֿאַרלויף 
און סך-הכּל פון יעדער פאַרגאַנג. 


אין-דער-נאַכט איז מען פול מיט באַגער 
און פאַרלאַנג אויסצולעבן זיך פריי { 
אין-דער-נאַכט אי מען פול מיט געהער 
צום געקלאָג פון אַ יעדן בעל-חי. 


ס'איז די נאַכט פול מיט פּחד און סוד, 
און מיט אויפבליצ פון העלסטן געדאַנק ; 
אין-דער-נאַכט זוכט אַ גאַטלאָזער --- גאָט, 
און אַ דיכטער -- זַיין אײביק געטאַנג. 

ווערט אומויסט 


ווערט אומגזיסט דאָס װאַרטן און דאָס האָפן -- 
איז אַ טרייסט די נאַכט, װאָס לאָזט דיך שלאָפן, 
צו פֿאַרשלאָפֿן דיין נישט איבערטראָגן 

דאָס, װאָס האַלט דיך װאַכערהײט דערשלאָגן. 


ווערט אומזיסט דאָס האָפן און דאָס װאַרטן--- 
איז אַ טרייסט, דער חלום צום געגאַרטן ; 

חלום, װאָס מאַכט נאָענט אַלע װײטן, 

ווען ער קומט אין שלאָף די װאָר פּאַרבײטן. 

פֿאַר מענטשן 


פּאַר מענטשן, װאָס זענען דערשלאָגן װי הינט, -- 
אי שווער צו פאַרטראָגן ס'געװואָי פונעס ווינט, 
װאָס קלאָגט און װאָס װוײינט זײיער גורל-געוויין, 
און ס'שרעקט זֵיי װי קינדער -- דאָס בלייבן אַלײן, 
דאָס הערן אין דונער, דאָס זעען אין בליצ -- 
נאָר דראָאונג, נאָר רשעות, נאַר ציינער-געקריא, 
װאָס צווינגט זיי א לעבן צו גיין אָן-אַיזײט -- 
װײיל נאָנט איז זֵיי יעדע געפאַר -- פון-דער-ווייט. 

ענלעכקייט 


ס'האָט יעדער מענטש אַן ענלעכן צו זיך 

(די ענלעכקייט װאַרפּט אָן אַ מאָל אַ שרעק) 

דו קוקסט אויף איר און פרעגסט זִיךְ: דער בין איך! 
און -- דרייסט פון זיך אַלײן דעס קאָפּ אַװעק. 


נאָר װי אַנטלויפט מען עס פון זיך אַלײן -- 
אַז אויך אַ קרומער שפֿיגל שפּיגלט אַפּ 

און זעסט זיך פּלוצעם קאַמיש גרויס פון קליין, 
און מיט אַן ענלעכן אַרויפגעזעצטן קאַפּ. 

דער מענטש אינעם מענטש 


דער מענטש אינעס מענטש קוקט אַרױס 
פון די אויגן 
װאָס זענען די מוסרים פון אַלע באַגערן : 
אַמאָל איז דער בליק װי אַ פייל פונעם בויגן, 
אַמאָל --- װי אַן אויפלויכט פון װאַרעמע טרערן. 


איך קען זי, די אױיגן-שפּראַך, בעסער פון אַלע 
לשונות, אויף וועלכע ס'קומט אויס מיר צו רעדן -- 
זי אש מיר מיט װוּנקען װוי פונקען =- מגלה 
אַזױינס, װאָס איז ווייט נישט פאַרשטענדלעך 

פאַר יעדן. 

עס העלפֿט נישט.. 


עס העלפט נישט דאָס שפּילן, די מאַסקע, 
דער גרים -- 
עס בייט זיך דאָס פּנים, עס בייט זִיךְ די שטים, 
די פּאַרב פון די אויגן, די פּאַרב פון די האַר, 
נאָר -- ס'קומט מיטן האַרצ קיין פאַרװאַנדלונג 
נישט פאָר -- 
מען גייט נישט אַרױס פון דער אייגענער הויט. 
מען בלייבט װאָס מען איז --- פון געבורט ביזן טויט. 

װוי העל, װוי גרויס 


װי העל, װי גרויס איז די לבנה היינט, 

וי זילבער-בלאַ, װי דורכזיכטיק איר שיין -- 

װי שלאָפט מען אונטער אָט אַזאַ לבנה איין? 

װי שלאָפט מען איין, ווען ס'אויג אי פול מיט ליכט, 
און ס'האַרצ -- מיט פּיין? 


װי שלאַָפט מען איין, װי שלאָפט מען איין -- 
ווען ס'ציען פאַר די אויגן שוין פֿאַרביי, 

װי בילדער אויפן לייוונט פון עקראַן: 

געלאָדן קאַראַװאַן נאַָך קאַראַװאַן 

מיט יאָרן, װי די מילגרוימען, מיט טעג, 

װאָס יעדער טאָג איז אַ פאַרמעג, 

אַן אוצר, װאָס מען האָט אַלײן פאַרשװענדט! 
אַלײן, אַלײן -- 

צעביטן גרויס אויף קליין, 

געװאָרפן איידל-שטיין, אויף פעלזיק רויען שטיין, 

און מיטן פייער פון דער זון --- געצונדן און געברענט 
פֿאַר גליק, פאַר יוגנט-גליק, 

געריסן בריק נאָך בריק, 

געװעזן זיך אַלײן דער גרעסטער פיינט. 

און היינט ? און היינט? 


וי גרויס, װי העל איז די לבנה היינט ! 
װוי זילבער-בלאַ, װי דורכזיכטיק איר שיין ! 
וי שלאָפט מען אונטער אָט אַזאַ לבנה איין?!! 

סוף-זומער 


אַ צעשטראַלטער און אַן אויסגעבעטער, 
װי אויף בונטע טעפּיכער פון בלעטער, 
אין אַ גאָלדן בעט -- 
געלעגן איז דער זומער אָט אַזױי 
און טרוקן אונטערהוסטנדיק גערעדט : 
--- כיפאַרגײי, כיפֿאַרגײ, 
נאָר טרויער נישט, פאַרשטייי 
דאָס בעסטע איז פאַרשטייןי 
אַז איך און דו, אַז אַלֹצ און אלע 
קומען מיר פאַרגיין, 
אַז דורכן טויט נאָר קומט מען 
אין דער אײביקיײיט אַרײן, 
און ס'איז אַ שאָד, אַ שאָד דערװײיל אַ רגע, אַ מינוט 
פאַרהאַלטן --- ווען עס שפּאַרט דאָס בלוט, 
װי פון אַ פלאש דער וויין.. . 
אַזױי אַ האָט דער קראַנקער זומער -- 
: האַרבסט -- גערעדט, 
און קינדער, איבער שװאַרצע, איבער בלאָנדע 
קעפּעלעך, געגלעט. 

פייערלעכער טרויער 


אויסגעזונגען שוין דעס גרינסטן פרילינג, 
אויסגערויכערט שוין דעם בלאָסטן תלותו-- 
לעב איך דורך דעם פייערלעכסטן טרויער : 
האַרבסט. 


זיצן טעג מיט מיר אויף שװעלן גאָלדענע, 
און ססיצן נעכט מיט מיר אויף שװעלן זילבערנע, 
און רעדן אַלטע קלוגע רייד צו מיר, 
פון װאָס עס טריפט מיט קילן שטאַרקן וויין: 
עס איז דער אויפגאַנג בין-השמשותידיק, 
און אַל, װאָס קומט, אי נאַר אויף דורכצוגיין, 
און אַלא, װאָס גייט אַװעק. איז שיין און נאַנט 
פון ווייט, 
און ס'צינדט אַ ליכט זיך אַן --- 
ווען ס'לעשט אַ ליכט זיך אויס... 

טרייסטן טעג און נעכט מיך אָט אַזוי, 
און ס'פאַלן רייד, װי בלעטער פונעם בוים, 
און לייגן זיך אַװעק פאַר מיינע פיס, 

און שטאַרבן מיט אַ שטראַלנדיקן טויט. 


אויסגעזונגען שוין דעס גרינסטן פרילינג, 
אויסגערויכערט שוין דעם בלאָסטן חלום -- 
לעב איך דורך דעם פייערלעכסטן טרויער : 
האַרבסט. 

נישטאָ אַזאַ האָב 


נישטאָ אַזאַ האָב װי דאַָס כּישוף-װאָרט : גליק -- 
ס'האָט זיך יעדער זיין ברונעם, זֵיין עמער, זיין שטריק, 
און לאָזט אין-דער-טיף זיך אַן עמער אַראַפּ -- 
מוז איבערן ברונעם דאַן הענגען אַ קאַפֿ, 

און ס'מוזן אין האַלדז פונעס ברונעם, צוויי הענט 
זיך װאַרפן, זיך רייסן אַזױ װי פון פּענט, 

און ס'מוזן צוויי אויגן אויך דאַרשטיקערהײײט 
אַראָפּקוקן טיף אינעם שאָטן פון טויט, 

און ס'מוז אַמאָל טרעפן (די שעה זאָל נישט זיין), 
אַז סיפאַלט װער אין אייגענעס ברונעם אַרײן 

און קומט צו דער שװועל פון זיין הויז נישט צוריק. 
ס'האַט יעדער זיין ברונעם, זיין עמער, זיין שטריק. 

יוגנט 


וי אַ הירש אין דער נעצ פון א גאַלד-גרינעס װאַלד--- 
לויפט די יוגנט אַרום און לויפט דורך, און פאַרפאַלט, 
און לאָזט איבער א גאַלדענעס שטויב איןידער-לופט, 
און אַן אַפּהילך אַ װײיטן, װאָס װעקט און װאָס רופטי 
װוי געשאַלט װאָלט אַ האָרן װוּ, ציטעריק, באַנג, 

און מבשר געװועזן דעס העלסטן פאַרגאַנג, 

און דעס סוף פון אַ יונג-בלאַנדן טאָג, פון די טעג, 
װאָס זֵיי' קערן זיך קײנמאָל נישט אום שוין פון וועג, 
און פאַרגײיען אַזױ וי די זונען אין װאַלד --- 

װוּ די יוגנט לויפט דורך וי אַ הירש, און---פֿאַרפאַלט. 

געבורט פֿון אַ ליד 


געבורט פון אַ ליד, איז געבורט פון אַ קינד, : 
װאָס אַ מאַמע באַרירט און טאַפּט אָן אין-דער-בלינד, ! 
ביי דעס צאַפּל און שטויס אינעס לייב, װאָס 

עס טוט -- | 
ניין חדשיס אַזױי אויסגעטראַגן אין בלוט. 


אַ ליד אט אַ קינד, אט אַ קינד פון געמיט, 

און עס קומט װי אַ פרוכט: מיט אַ ריס, מיט שניט, 

מיט אַ װוּנדיקן פאַל צו די פיס פונעם שטאַס, 

א דערנערטע מיט זאַפּט, און נישט איינמאָל --- | 
מיט סם. | 

אַז מען וועגט 


אַז מען וועגט דאָס װאָרט מיט גאַָלד און זילבער == 
איז עס דורכגעלייטערט, ריין און קלאַר, 

און דאָס ליד איז קורצ און ליכטיק, גליאיק, 

װי אַ פֿאַלנדיקער מעטעאָר. 


אַז מען וועגט דאָס װאָרט מיט גאָלד און זילבער -- 
נעמט מען אויף דעס שטורעס, רואיק, שטיל, 

וי אַ פולע זאַנג נעמט אויף די קאַסע, 

און די שווערע מילשטיינער אין מיל. 

ס'בּינדט יעדן װאָס 


ס'מינדט יעדן װאָס, ס'בינדט יעדן עפּעס, אָדער װוער. / 
נישט לייכט אי זיין אַ הפקר-מענטש, א װאַגאַבונד { 
די אייטאַמקט פאַלט אויך אויף אַ מתבודד שװער, 
און ס'וויל זיך צובינדן צו וועמען --- אויך אַ הונט. 


זוכט יעדער איינציקער אַ נאַענטן זיך צו, 

אַ שטיין אַן עלנטער, געפינט זיך אויך זיין שטיין, 
אַ יעדער נויטיקט זיך אַמאָל אין שוא און רו, 

א יעדן שרעקט אַמאָל דאָס זיין מיט זיך אַלײן. 

ווייטן 


ווייל ס'זענען װוײיטן דאָ, 

אַ װייטקייט -- רויט, 

אַ װײיטקייט -- בלאָ, 

און שװאַרצ -- 

פֿאַרכאַפּט עס אָפט אַזױ דאָס אויג, 

פּאַרכאַפּט עס אָפט אַזױ ביים האַרצ, 

און ס'ציט, און װײיסט אַלײן נישט װוּאַהין, 

און ס'נאָגט, און ווייסט אַלײן נישט, װאָס עס נאָגט, 
די בענקשאַפט רייסטי 

די בענקשאַפט טראָגט, 

און סיברומט זיך פון-דער-טיף אַ ניגן אויס, 

וי ס'װאָלט דאָס האַרצ געװאַלט אַרױס, אַרױס... 

ווייל ססענען וועגן דאַי 

וי אָדערן אַ קניפֿ, 

צעלאַפן אין-דעריווייט -- 

איז יעדער וועג דיר ליב, 

און ס'בלייבט אַ מענטש נישט איינמאַָל 
וי אַ קינד פאַרלוירן שטיין 

אין מיטן אַלע וועגן, 

אַזױ נישטיק, אַזױ קליין, 

צו אַלע סוף'ן וועלט געװוענדט 
די אויסגעשטרעקטע הענט, 

וי פליגל פון אַַ ווינט-מיל, 

װאַס האָט אויפגעהערט צו גיין. 

געזעגענונג 


װי פריידיק ס'איז דאָס נאָענטע באַגעגענעןי --- 
אט טרויעריק און שװוער דאָס זיך געזעגענען. 

געזעגענונג איז זון-פאַרגאַנג 

און טויט, װאָס שטראַלט { 

געזעגענונג אט -- פּחדישפּרונג 

פון הירש אין װאַלד{ 

געזעגענונג, איז דעמערונג 

און ווידער-קול, 

און ס'פייפן פון אַ פייפיאַלו 

װאָס רופט די טשערעדע צונויף -- 

די נאַכט אין וועג נישט צו באַגעגענען. 

נישטאָ קיין טרויריקערס װי --- זיך געזעגענען. 

זאָגט מיר... 


זאָגט מיר, שטענדיק פריילעכע מאַטראָזן, 
זאָגט מיר, קאַפּיטאַנען אַלט-געניטע, 
זאָגט, פאַרװאָס, ווען ס'גייען אַפּ די שיפן, 
רעווען זיי וי אָקסן צו דער שחיטה... 


זאָגט מיר, כװאַליעס, זאַג מיר ים, דו גרויסער, 
זאָגט מיר, שטורעס-טרעגער : אַלבאַטראָסן, 

זאָגט, פאַרװאָס, ווען סיפאַלט די פרייד פון אָנקום, 
הייבט זיך אויף דער טרויער פון פאַרלאָזן... 

אַ מענטש ווען ער לאַכט 


א מענטש ווען ער שמייכלט, 

אַ מענטש ווען ער לאַכט -- 
זעט ער מענטשלעכער אויס, 

און אויך שענער אַ סך ; 

נאָר ס'לאַכט זיך נישט שטענדיק, 
די שיינקט אַללײן -- 

ווען זי טרויערט און וויינט, 

איז זי אויכעט נישט שיין. 

צווישן טויט און לעבן 


דעם אָנדענק 
נאָך פּסח סאַפּאָזשניקאָוון 


א 


אַ קראַנקן אין שפּיטאַל איז אויך די זומער-נאַכט 
צו לאַנג == 
ווען ס'קראַנקנבעט איז איס אַ שיף אין װאַקלדיקן 
גאַנג -- 
געטראָגן און געשלאָגן פונעס כװאַליקן געברויז, 
װאָס שליידערט זי און לאָזט זי פון געווירבל 
נישט אַרױס. ! 


אַ קראַנקער אין שפּיטאָל, אַזאַ װאָס ליגט אין 
װוּנד און װײ . 
אַ שלאָפּלאָזער --- קוקט אויס ביי נאַכט דאָס ליכט 
פון טאָג --- אַזױ 
וי ס'קוקט אַ יס-קראַנקער אין שטורעם, 
זיינע אויגן אויס -- 
צו זען וי ס'שיילט פון װײט אַ ברעג, פון נעפּל 
זיך אַרױס. 

ב 


אין שפּיטאָל פאַראַנען איז אַ פרויען-קליניק 
אויף געבערן 
און, אַ קילשטוב װוּ מען זעט געשטאָרבענע 
אַרונטערטראָגן. 
טרעפט, אַז ווען פון קליניק לאַזְט אַ ניי:געבוירן 
קינד זיך הערן -- 
הערט מען אונטן, אין שפּיטאַלהױף ערגעא, עמעצן 
באַקלאָגן... 


פֿאַלן אָפּטמאָל אויפן האַלד) זִיךְ, גרויסע פרייך 
מיט טיפן טרויער. 
ס'טרעפט, אַז ווען אַ מאַמע טראָגט מיט גליק אַהײים 
דאָס לעבן, ס'נייע --- 

עפנט דער שפּיטאָלהוױף, צו אַ הינטערגאַס, 

אַ הינטערטויערו 

און ער לאָזט אַרױס, אויף נישט באַמערקט-צו- 
ווערן -- אַ לויה... 

די בּאַלאַדע פונעס טויט 


צום אָנדענק לייב מלאךי'ן 


װוי ס'לעבן -- אַלט איז די באַלאַדע פונעםס טויט, 

עס איז נישטאָ אַזאַ, װאָס האַט זִי נישט געהערט, - 
עס איז נישטאַָ אַזאַ, װאָס האָט נישט וועס' באַגלײט 
צו רו צו אײביקער, װאָס ליגט אין שויס פון דריערד. 


דאָס פּניס פונעס טויט איז יעדן שוין באַקאַנט, 
ס'האָט יעדער עס אַמאָל אין לעבן שוין געזען, 
נישט איינער איז געווען שוין נאָנט פון טויטן-לאַנד 
פונװואַנען קיינער קומט נישט זאָגן: כ'בין געווען. 


װי ס'לעבן --- אַלט איז די באַלאַדע פונעם טוט, 
דאָך טרעפט אַ טויט-פאַל שטענדיק, װי אַ שווערער 
שטיין, 
און ס'איז פאַר צער און װײ אַמאַל אַ לעבן גרייט 
אַלײן זיךְ אָנװאַרפן דעס טויט, און פרי פאַרגיין. 


נישטאַ אַזאַ, װאַס האָט נישט ווען דעס טויט באַרירט, 

באַרירט אים במחשבה, קלאַר און קילערהייט, 
און נאָכגעגאַנגען אים, װי פאַר דער האַנט געפירט 
צוםס לעצטן שװאַרצן טויער פון פאַרגענגלעכקייט. 

דער טויט, דער דערלייזער 
דעס אָנדענק נאָך ליובאַ געלטשינסקאַ 


ווערט דאָס לעבן אומדערטרעגלעך שווער -- 
ווערט לייכט דאָס שטאַרבן. 
האָט זי אויף דערלייזונג --- זִיך אַלײן צום טויט 
געצויגן. 
און װי זוניג העלע זעקס און צוואנציק גאַרבן --- 
זֶעקס און צוואנציק יאָר, דערלאַנגט אים, מיט 
פאַרמאַכטע אויגן. 


האָט דער טויט גענומען זיי און זי אַרױסגעטראָגן 
אויף אַ טראָג-בעט אויף אַ שװאַרצן, פונעס 
טויטן-בנין --- 
ווען אין דרויסן האָט געװאַרט אַ שװאַרצער 
טויטן-װאָגן 
און אַ שטילער, טרויעריקער, נאַנטער, קאַרגער מנין... 


זעלטן, ווען ס'דערגייט-ווער צו דער טיף פון יענעמס 
ליידן -- 
צו דערכאַפּן איס בייםס ראַנד פון אָפּגרונט -- אין 
זיין װאַקל; 
ווער זאָל װויסן; װוער עס טראַכט, אַלײן זיך 
אונטערשניידן, 
נאַכן מאַכן יונג, װי זי -- דעם פינצטערן סךיהכל. 

איז געװועזן מער נאָך פון באַשײדן --- איר לויה. 

פון די נאָנטסטע -- האָבן נישט באַגלײט זִי 
טאַטע-מאַמע, 

ויל זיי האָבן, װי אַ פויגל זִי געלאָזט אַ פרייע 

אַפּפליען אָן זיי; צו ווייטן, איבער זיבן ימען... 


האָט מען שטיל אַרוסגעפירט זִי אויפן בית-הקברות, 
און געטראָגן זי אויף זיינע זייטיג שמאָלע שטעגן, 
ביי אַ שטיל גערייד פון איבערגעבן זִיך די סברות 
וועגן דעם, װאָס איר געקאַנט האָט צו דעס טויט 
באַװעגן. 


בי אַ קבר, װאָס האָט אָפּגעװאַרט זי פריש און אָפן -- 
האָט אַ פרעמדע קלאָגערן, דער מאַמען איר 
פֿאַרטראָטן, 
האָבן פרעמדע הענט זִי, װי אַ קינד אַן איינגעשלאַפן 
לייכט אַראָפּגעלאָזט, און -- זעקס און צוואנציק 
יאָר פאַרשאַטן. 

פֿאַרוואָס 


פאַרװאַָס איז אַלצ אַזױ שיין ביים פאַרגיין 11 ... 
פאַרװאָס ווען דער טאָג ציט פאַרנאַכט זיך צוריק 
מיט אַ זוניק פאַרזונקענעס קאָפּ צום פֿאַרפֿאַל, 

און נעמט פון די וועגן דאָס ליכט מיט זִיך מיט -- 
צינדן שויבן זיך אַױי 

צינדן אויגן זיך אַן 

מיט דער לעצטער צעשטראַלונג פון ערב פאַרגיין... 


פאַרװאָס האָבן פיס ליב צו שאַרן אין קופּעס 

פון האַרבסטיקע בלעטער 

ביי נאַקעטע שטאַמען, 

און אוירן --- צו הערן דעס טרוקענעס שאַרךו 

װאָס דערמאָנט אָנעס אייגענעס װאַלד-רויש פון לעבן, 
און הענט --- זיך צו שפּילן מיט זֵייי 

װוי מיט העלע זכרונות פון אייגענער בלי-צייט... 


פאַרװאָס איז אַ מענטש אַזױי ריין, אַזױי שיין אויפן 
קראַנקן-בעט, 

ווען ער באַהאַלט אין געלעגער דעם װוײיטאַג, 

און שמייכלט מיט װאַרעמען אומעט צום נאַנטן, 

און שטיל איז זיין װאַרט, 

װוי דער װאָרק פון אַ טויב, 

און די רייד, אַזױ טיף, 

אַזױי קלוג װוי די וועלט, 

און דער בליק, אַזױ קלאַר, װי דער שניי אין דער זון.-. 

פֿאַרװאָס איז אַלצ אַזױי שיין בייס פאַרגיין ? 1... 

פון גאָרנישט געװאַרעמט, פון גאָרנישט דערהויבן -- 
אז, װי זאָל מען זינגען און ליבן און לויבן --- 
אַז אַלצ אַרוס דיר, איז צעפרעסן פון קינאה, 
אַז אַלצ אַרוס דיר, איז מיט אויפרייס פון שינאה, 
אַז פרעמד איז דיר אייגנס און ווייט דיר -- אַ קרוב, 
אַז ס'איז פֿאַר אַ ברודער --- אַ ברודער נישט ערוב, 
אַז ס'װאָרט איז קיין װאַרט נישט -- פֿאַרטויבט 

פון די גלעקער 
אויף וועלכע עס רעדט וועגן יושׂר -- דער שקרו -- 
איז װי זאָל מען זינגען, און װי זאָל מען לויבן -- 
פון גאָרנישט געװאַרעמט, פון גאַָרנישט דערהויבן. 

מיין וועג 


כ'בין דורכגעגאַנגען שוין מיין גאַנצן וועג כמעט -- 
א דערנער-וועג מיט פּיין און צער און, מיט געשלעג 
פאַר אַלע די, װאָס האָבן אויך, װי איך, געהאַט 
דעם זעלבן פינצטערן און אויסגנאַגלאָזן וועג. -- 


דאָך, האָב איך נאָך נישט אויפגעגעבן דעס געדאַנק 
פון װעלן זען אַ װעלט אַזאַ --- ססאַל זיין כדאי 
אין איר צו לעבן און צו זינגען דאָס געזאַנג, 

װאָס זינגען קאָן עס נאָר אַ פויגל אויף-דער-פריי... 

מיין תפֿילה 


גאַט, מיין גאַט, 
צו וועמען כ'שיק מיין מאָרגנלויב 
און אַװנטדאַנק, 

פאַר יעדן טאָג פון זײן; 


גאָט, צו וועמען כ'שיק 
מיין אײיטאָס שטיל געזאַנג, 

ווען כ'קוש פון דר'ערד דעס שטויב, 
און הייב זיך אַ געלייטערטער פון פּיין ; 


גאַט, מיין גאַט, 
פאַר וועמען כ'גיי אזוי אין שװוערן שפּאַן ; 
כ'בין גרייט ויף זיך צו נעמען 

אַלצ װאַס איז פֿאַראַן -- 

פאַר ליב, 

נאַר-כוח, כוה ליבת. 

מיט זיך 2 
מיט איכה : 

מיט זילבערנעם ציטער 
מיט זי װעט .2 
פון יעדן ליכט . 

אט א יה ר 
אײיטאַמקײט 7 
מקנע אױגן . 0. 2 
כּקעלט. "הע 2 20 
אין-דער-שטיל   .‏ . 
פון צער ".יש ". 2. 
מײן עטעהן . 2 . 
דער זומער גייט אַװעק 
דאָס האַרא פון װאַלד 
איך בקן דאה .= 

צּ בר יש 2 
נטשט דאַס 20 2 2. 
זאָל זיין יט 
עס אַרט מיך נישט 

מן צעה ‏ 3 :2 20 
מיין ליד 


2 


א 
בי 0 
צו קינדעה יי . 2 
פֿאַראַן אזא צײט .. 
אין לאַנד פון חלומות 


כוכן אוער *. 6 2 
א גענידערטער . . 


ביים ים אאר 2 


בפ ס 0 
בי 2 2 
ז+ י+ 2 
ה+  .‏ . 
יט = 


בלינדע, צום ים . . 
די גרינע ראַסע . . 


9 


אין אַ ואַלד 


בענקשאַפט נאָך װאַלד 
פון װײטן א װאַלד 

אין גאָלדיק-גרינעם ליכט 
אַלײן אין װאַלד 
עפּעס זינגט זיך מיר נישט 


מיין יוגנט 


מיט דעו 


* 


אַ גרויסע װעלט . 


די ועגן 
דאָס װאָרט 


* 


: 


* 


* 


* 


: 


אַ דיכטער -- אַ זינגער . 
אַ דיכטער -- אַ קינד . 
קליינע לידער 


אפילן פייגל. 


אין-דער-נאַכט 


װוערט אומזיסט 


ענלעכקייט 


פאַר מענטשן . 
דער מענטש אינעם 


עס העלפט נישט 


װי העל, װי גרויס 


סוף זומער 


פייערלעכער טרויער 


* 


נישטאָ אַזאַ האָב 


יוגנט 


מענטש 


געבּורט פון אַ ליד . 


אַז מען עגט . 
ס'בינדט יעדן װאָס 


ווייטן 
געזעגענונג 
זאָגט מיר 


אַ מענטש, ווען ער לאַכט 
צווישן טויט און לעבן א. 


די באַלאַדע פונעס טויט 


* 


* 


* 

דער טויט, דער דערלייזער 

